

27 ta' Gunju, 1958

Imhalef:—

Onor. Dr. W. Harding, K.M., B.Litt., LL.D.

Il-Pulizija

versus

Agatha Barbara et.

Intimidazzjoni — “Animus Consulendi” — “Peaceful Picketing” — “Trade Dispute” — Komplicità — Xhieda — Pulizija Eżekuttiva — Libertà Provvizorja — Art. 20 u 25(1)(a) tal-Ord. IV tal-945 — Art. 358, 572 u 43(d) tal-Kodiċi Kriminali.

Ma ghandur jinghata tort lill-Pulizija għalhekk din tkun uriet interess fil-produzzjoni tal-provi, jew għar tkun irrikjamat l-attenzjoni tal-Qorti għal xi incident li seta' jstella l-libertà provvizorja konċessa lill-imputat; għar hu anzi dmir tal-Pulizija, b'ligi, li tinvestiga r-reati u tiġbor il-provi, u anki timped'xi l-intorbidiment tagħhom.

Wiehed mit-testi tal-veracità tax-xhud huwa d-diportament tiegħu fil-pedana; u għalhekk il-Qorti tal-Appell, in linea ta' massima, tagħti piż kbir lill-apprezzament li jkun għamel tal-provi l-gudikant fl-ewwel istanza, mhobba l-fatt li dan kellu l-opportunità li jisma r-xhieda “viva voce” u josserva d-diportament tagħhom fil-pedana tax-xhieda.

Taht il-ligi tagħna, l-interpretazzjoni tal-kelma “Intimidazzjoni” ma toffrix diffikultà; għar-raġuni li dan ir-reat hu definit mill-ligi stess bhala l-att ta' min jikkaguna fuq moħħ ta' xi persuna biżżejjed ta' hsara lill-u jew lill-xi hadd tal-familja tiegħu; u hu biżżejjed li min jattimidixxi jdahhal fuq moħħ tal-intimidat l-apprensjoni ta' perikolu jew ta' dannu jekk ma jagħmelx dak li jkun qiegħed jgħidlu b'xi jagħmel min ikun qiegħed jintimidieh.

Anki jekk insegwitu l-intimidat jagħmel dak li min intimidieh qallu b'xi jagħmel, dan ma jbidelx il-pożizzjoni; għar ir-reat, ossija l-intimidazzjoni, jikkonsisti fuq wiehed jikkaguna l-apprensjoni tad-dannu, u mhux fuq l-effikaċja tal-intimidazzjoni; u avolja l-effett tal-intimidazzjoni ma

jawverax ruhu, ir-reat kien ga konsumat, ghax mhux neces-sarju li min jintimidixxi jkun irraggunga l-iskop tieghu.

Kwalunkwe minaccja tista' komodament, f'certu sens, tigi msejha parir; fis-sens li, jekk il-minaccjat jaghmel jew ma jaghmelx dak li jigi lilu ordnat jew interdett, allura ma jsofrax dannu; imma dan ma hux riljev, f'akkuza ta' intimidazzjoni, li jista' jappella ruhu ghall-bon sens u ghall-ligi. Jiddependi miċ-ċirkustanzi konkomitanti jekk il-kliem tal-imputat jistghux jiġu nterpretati bhala l-ghoti ta' parir kif fil-kazza ta' kulljum wiehed jifhem x'inhu parir amikevoli, jew jiġux interpretati bhala li ntqalu fl-eżerċizzju ta' "peaceful picketing".

Id-difiża ta' "peaceful picketing", "ut sic", proprjament hi limitata ghall-kaz ta' "trade dispute"; imma meta, trattandosi ta' "strike", l-attijiet ikunu leċiti per se, ma jammontawx għal reat, mentri, jekk huma illeċiti, jikkostitwixxu reat anki jekk ikunu saru in konnessjoni ma' "strike" fuq "trade dispute"; u l-ligi maltija, fejn tittratta fuq "peaceful picketing", appuntu tipprojbih jekk isir, "inter alia", b'mod li jkun kalkulat b'x jintimidixxi. U għalhekk, meta l-attijiet ikunu illeċiti legalment, ma hemmx bżonn li l-Qorti tidhol fil-kwistjoni jekk li "strike" sarx fuq "trade dispute" b'x tahid jekk kienx kaz ta' "picketing".

U fl-apprezzament tal-fatti nkriminati, il-minaccja formanti l-materja tal-intimidazzjoni ma hemmx bżonn li tkun tabilfors verbali, imma tista' anki tirrizulta mill-atteggjament tal-imputat; tista' tkun anki impliċita.

Xhud jista' jkollu xi lanjanza kontra l-imputat li fil-kawza tieghu huwa jiġi miġjub bhala xhud; imma dan ma jfissersx illi, ghax għandu dik il-lanjanza, allura bil-fors jixhed il-falz b'x jippreġudika lill-imputat; iżda jista' jfissers biss illi, jekk forsi mingħajr d'k il-lanjanza ma kienx jtkellem u kien jgħatti l-fatt, minhabba fiha hu jiddeċidi li jtkellem u jgħid dak li fil-fatt ikun ġara. U huwa absurd li wiehed jippretendi li x-xhieda kollha jaghmlu speċi ta' kongura b'x jixhdu l-falz kontra l-imputat, jekk ma jkun hemm ebda ċirkustanza li turi dan. Jekk dawn ix-xhieda ma jkunux qablu f'xi ċirkustanza, dan ma jfissersx li huma xhud

l-falz; il-fatt li huma ma jaqblux f'xi ċirkustanzi li huma "adminicula" ma ifisserx li ma għandhomx jigu emmnuti, la jkun qablu f'dak li hu sostanzjali għall-prova tar-reat; u forsi kien ikun aktar materja ta' suspett kieku huma kien, kif jingħad, qampiena wahda.

Għall-kompliċità hemm bżonn tal-element intenzjonali; iżda hu rikonoxxut illi din l-intenzjoni tista' titwieved dak il-hin stess li jiġru l-avvenimenti. Huwa veru wkoll li ma tingħatax kompliċità negatt'va, jiġifieri li ma jkunx kompliċi dak li jkun sempliċement u materjalment preżenti għall-kommissjoni ta' reat u ma jagħmel xejn b'xi jimpedieh; imma jekk iċ-ċirkustanzi juru li l-preżenza tiegħu ma kienetx sempliċement materjali, u li dik il-preżenza kienet akkompagnata minn attijiet li rrendew possibbli l-kommissjoni tar-reat, allura hemm il-kompliċità. U tabilhaqq, il-ligi tikkunsidra bħala kompliċi lil min, fost każi oħra, b'xi mod li jkun, xjentement jgħin jew jassisti l-awtur tad-delitt fl-attijiet li bihom id-delitt ikun gie preparat jew konsumat; imma għas-soluzzjoni tal-punt jekk tirrikorrix din il-forma ta' kompliċità, għandu jinżamm preżenti l-prinċipju illi ma hux meħtieġ li jiġi pruvat li kien hemm xi prekonċert formali u preliminari bejn l-eżekuturi tal-fatt delittuż u l-kompliċi, minn dejjem segwit fis-sistema lega'i malta, u l-prinċipju l-ieħor illi l-fatt li żewġ persuni jew aktar ikunu qegħdin jaġixxu flimkien u in komun għall-eżekuzzjoni ta' skop apparentement kriminali hu haqa li tiġi argumentata, u tista' tirriżulta mill-attijiet singoli ta' dawk il-persuni: anzi rarament jissuċċiedi illi l-fatt attwali tal-kumpannija jista' jiġi pruvat b'xhieda diretti, billi ftehim sim'li użwalment isir bil-heffa u segretezza; u għalhekk issir neċessarja l-prova ndiżjarja.

Il-fatt li l-imputat ta' kompliċità ma qalx kliem ta' intimidazzjoni ma hux rilevanti; għalhekk hu ammess fil-ġurisprudenza, segwita mill-Qrati ta' Malta, illi anki s-sempliċi preżenza, meta ma hix dik ta' wiehed li jkun qiegħed biss iħares bl-indifferenza, tista' tanmonta għal-kompliċità, meta tkun b'xi mod iffacilitat ir-reat jew intimidat is-suġġett passiv, jew b'xi mod ieħor kienet effikaċi. Xejn ma jimporta illi l-preżenza tal-kompliċi kienet att negattiv; għax għalkemm ma hix ammessa l-kompliċità negattiva, hi però ammessa

mill-Qrati l-kompliċità per mezz ta' atti negattivi, billi allura l-kompliċi ma jkunx semp'ići spettatur indifferenti.

L-argument illi l-kompliċi, anki kieku seta' jiddiżapprova l-ajir kriminuz, ma seta' jagħmel zejn, ma jikkonvinċix. Huwa apprezzabbli li l-inazzjoni wehedha ma hi x per sé kompliċità; imma huwa wkoll apprezzabbli illi, meta dik l-inazzjoni tiqles fuq l-isfond ta' ċirkustanzi kollha tal-każ, tista' tkun indizju qawwi ta' partiċipazzjoni fi skop komuni. U tabilhaqq, il-fatt li persuna kienet volontarjament preżenti u rat reat fiġi kommess, u ma opponietx ruħha għall-kommissjoni tiegħu, meta kien raġjonevolment mistenni li hija timpedieh, u setgħet timpedieh, jew almenu ma esprimietx id-diżapprovazzjoni tagħha, jista' f'ċerti ċirkustanzi jservi ta' prova qawwija li volontarjament inkoraġġiet, u hekk għenet u ffaċilitat il-kommissjoni tar-reat.

Anki jekk il-kompliċi talvolta jkun qal, wara, xi kliem li jista' jiġi nterpretat bħala disazzjoċjament mar-reat ta' intimidazzjoni, dan ma jiswa zejn lill-imputat, ladarba r-reat ta' kompliċità f'dak ta' intimidazzjoni kien ga konsumat.

Il-Qorti tista', fl-applikazzjoni ta' piena ta' restrizzjoni tal-libertà personali, tordna illi fl-espjazzjoni tal-piena jiġi komputat il-perijodu li fih l-imputat dam arrestat. Jekk dan il-komputu jkun sar fis-sentenza tal-Maġistrati, u l-imputat, meta gie arrestat mill-ġdid wara s-sentenza tal-Maġistrat, ottjena l-libertà provviżorja tiegħu, ma hux il-każ li jkun hemm ordni ta' komputu iehor fis-sentenza tal-Qorti tal-Appell li tikkonferma l-ewwel sentenza; għax il-perijodu ta' karċerazzjoni provviżorja ma jistgħax jitnaqqas darbejn.

Il-Qorti:— Rat l-imputazzjoni dedotta kontra l-imsemjija Barbara, Dr. Hyzler u Pullicino, quddiem il-Qorti Kriminali tal-Maġistrati ta' Malta, talli fit-28 ta' April 1958, f'Malta, fi bñadijiet diversi, bla haqq u mingħajr setgħa tal-liġi, bil-ħsieb li jġieghlu lil persuni oħra li ma jagħmlux dak li huma kellhom il-jedd li jagħmlu, (a) beż-żgħu u ntimidew lil dawk in-nies; (b) bla ma qatgħu, baqgħu jsusu warajhom minn imkien għall-iehor; (c) għassew fejn dawn in-nies kienu jinsabu;

Rat is-sentenza ta' dik il-Qorti tat 13 ta' Gunju 1958, li blha sabet lill-imputati Barbara u Pullicino hatjin bhala awturi, u lill-imputat Dr. Hyzler hati bhala kompliçi fir-reat, talli fit-28 ta' April 1958, f'Haż-Zabbar, bla haqq u minghajr setgħa tal-liġi, bil-ħsieb li jġieghlu l-persuni ohra ma jagħmlux dak li huma kellhom id-dritt li jagħmlu, u ċjoè li jmorru għax-xogħol, beżżgħu u ntimidew lil dawn in-nies; u wara li rat l-art. 24(a) tal-Ord. IV tal-1945, u l-art. 43 (d) tal-Kodiçi Kriminali, u wara li hadet in konsi derazzjoni l-perijodu li l-imputati għamlu arrestati, ikkundannat lill-imputati Barbara u Dr. Hyzler għall-prigunerija għal żmien tnejn u tletin (32) ġurnata, u lill-imputat Pullicino għall-prigunerija għal żmien għoxrin (20) ġurnata; wara li dik il-Qorti kkunsidrat;

Illi, dwar l-imputati Barbara u Pullicino, salv id-diskors li huma rrivolgew lill-impjegati tal-Isptar tal-Mard tal-Moħħ, il-fatti mħumiex kontestati. Meta l-karrozza li kienet misjuqa mill-imputat Dr. Hyzler waqfet hdejn il-van li fiha kien hemm dawk l-impjegati, dawn iż-żewġ imputati, li kienu rekbin ma' Dr. Hyzler, irrivolgew lil dawk in-nies li kienu sejrin għax-xogħol dik il-ġurnata ta' li strike, il-kliem li fuqhom il-Qorti sejra tikkommenta;

L-imputata Barbara xehdet illi, meta waqfet il-karrozza, Bonello qam ikellimha u ġie hdejn it-tieqa tal-karrozza fejn kienet qegħedha, u staqsietu kienx sejjer għax-xogħol meta kien jaf li kien hemm strike. Bonello rrisponda li kien "established"; u meta hija spjegatlu li ma kienx "established", qaltlu li kien jista' ma jmurx għax-xogħol; u meta dan qallha li għalieh kien aħjar li ma jmurx, qaltlu biex ma jmurx għax-xogħol; ziedet tgħidlu li d'altronde jagħmel li jrid, biss, jekk imur, ma jgħaddux mir-Raħal Gdid, għax kienet semgħet li kien hemm l-inkwiet, u jistgħa jaqilbuhom. Caħdet li kienet kellmet lil hadd iehor, u li qalet il-kliem li qalu x-xhieda tal-Prosekuzzjoni. B'dan il-kliem hi qalet li riedet tagħtihom parir, għax meta kienet Bormla semgħet li r-Raħal il-Gdid kienu għamlu xi ħsara lil xi karrozzi;

Carmen Camilleri xehdet li, meta waqfet il-karrozza, -imputata Barbara nizzlet il-ħġieġa fejn kienet riekba u

staqsiethom fejn kienu sejrin; u meta rrispondewha li kienu "nurses" u kienu sejrin il-Manikomju, qaltihom biex jinzlu hemm u ma jmorru l-Isptar imma jmorru d-dar bil-mixi; u meta Camilleri rrispondietha li kellha tnejn magħha li kienu mill-Qrendi, Barbara qaltilha "tmorru, għax kif taslu r-Raħal Gdid ngħid lil tad-dimostrazzjoni biex jaqilbukom bil-karrozza";

Emmanuela Farrnugia xehdet illi Barbara staqsiethom fejn sejrin, u, meta qalulha, hija qaltihom biex jinzlu hemm u jimxu lejn id-dar; u meta Camilleri nizlet biex tghidilha li kien hemm tnejn mill-Qrendi, Barbara qaltihom li jekk jidhlu r-Raħal Gdid tghid lil tad-dimostrazzjoni jaqilbukom;

Tessie Cutajar xehdet li Carmen Camilleri kienet qegħdha titkellem ma' xi hadd fil-karrozza, u meta qalulha biex jinzlu hemm hija skoncertat ruħha;

Paolo Mifsud, id-driver tal-van, xehed li, meta waqfet i'l-karrozza, mara minn għewwa l-karrozza — u l-unika mara li kien hemm fiha, kif jammettu l-imputati, kienet l-imputata Barbara — qaltihom:— "Ma tafux li ma tistgħux taħdmu?"; u li xi hadd fil-karrozza qal:— "Halli mmorru r-Raħal Gdid ngħidulhom jaqilbukom." Hu beża', u lanqas ta każ jekk dik il-vuċi kienetx ta' mara jew ta' raġel;

Joseph Bonello xehed li hu nizel mill-van u mar ikellem li l-imputata Barbara u, wara li fuq mistoqsija tagħha qalilha li kien sejjer għax-xogħol, hija qaltu:— "Mela inti sejjer taħdem il-lum, Guż?"; u wara li qalilha li għaliex ma kienx hemm strike, u rikeb fil-van, Barbara qalet:— "Suq għar-Raħal Gdid, halli jaqilbukom hemm." Huwa ppremetta li kien skoncertat halli jara biex sejjer imur għax-xogħol;

Francis James xehed li sama' lill-imputata Barbara tghid biex il-lum ma jmorru għax-xogħol għax strike, u li, meta reġà tela' fil-van, xi hadd mill-karrozza qal:— "Ir-Raħal il-Gdid jaqilbukom"; jew "Ir-Raħal Gdid ngħidulhom jaqilbukom";

Illu, meta wiehed jeżamina dawn id-depożizzjonijiet,

l-ewwel haġa li toltu f'dik tal-imputata hija li, meta, skond ma tghid hija, tat parir lil Bonello biex jekk imorru għax-xogħol ma jgħaddux minn Paola. fost il-konsegwenzi li setgħu jigrú semmiet dik li jaqilbuhom — kelma li semgħuha x-xhieda kollha. Huwa sintomatiku wkoll illi l-istess Bonello, li, kif qalet Barbara, kien qiegħed jitkellem magħha b'rasu kważi ġewwa l-karrozza, ma semgħax lil Barbara tghidli li jekk riedu setgħu jmorru għax-xogħol, imma għas-sigurtà tagħhom ma jgħaddux minn Paola. Ix-xhieda kollha tal-Prosekuzzjoni sostanzjalment jaqblu f'dak li qaltilhom l-imputata; u dak il-kliem kien jammonta biex ma jmorrux għax-xogħol, għax meta jaslu Paola jaqilbuhom. Dak il-kliem, rettament inkwadrat f'dak li kien qiegħed jigrú, jammonta għal intimidazzjoni, u mhux għal sempliċi parir, kif kellha okkażjoni tiddeċidi reċentement il-Qorti tal-Appell Kriminali. Infatti, l-Ord. IV tal-1915, fl-art. 20, tiddefinixxi l-intimidazzjoni bħala "to cause in the mind of a person a reasonable apprehension of injury ... or of violence or damage to any person or property". Issa, dak il-kliem, fiċ-ċirkustanzi tal-każ, u ġejjin minn persuna li sa ftit għanet qabel kienet tokkupa l-kariga ta' ministru, u li hija magħrufa bħala membru attiv tal-partit li minhabba r-riżenja tiegħu kien ġie indett li strike. ma setgħux ma jikkawżawx f'moħħ l-impjegati li lilhom kien rivolt, apprensjoni serja li, jekk ikomplu sejrín għax-xogħol, kien jista' jigrúlihom dannu. Ma hemmx bżonn, f'din il-materja, li l-awturi tal-eventwali dannu jkun persuni li jkun qegħdin jintimidixxu, imma hu biżżejjed għarreat li min jintimidixxi jdahhal fil-moħħ tal-intimidat il-possibbiltà tal-perikolu tad-dannu jekk ma jagħmelx dak li jkun qiegħed jghidli min jintimidixxi. Il-fatt li daww l-impjegati, wara, marru għax-xogħol ma jbiddehx i-pożizzjoni; għaliex l-intimidazzjoni tikkonsisti fl-apprensjoni tad-dannu, u mhux fl-effikaċja tal-intimidazzjoni (cfr Citrine, "Trade Union Law", p. 401);

Kwantu għall-imputat Pullicino, dan xehed illi, meta l-karrozza waqfet hdejn il-van, niżlet mil-van xebba (li preżumibbilment kellha tkun Carmen Camilleri), u huwa niżel mill-karrozza. Camilleri staqsietu x'kienu jridu, u huwa

qallha "ma tafux li l-lum strike?"; u meta din irrispondiet li kienu ordnati għax-xogħol, huwa qallha:— "Biss tghad-dux mir-Raħal Ġdid, għax jistgħu jaqilbukom". Zied ukoll jgħidilha, għad-domanda tagħha minn fejn kienu sejrin jgħaddu, li setgħu jgħaddu minn fejn iridu; u qalilha li hu kien impjegat l-Isptar Saint Luke. Innega li kien mar mal-van, iżda qal li kellem lil Camillieri quddiem il-van. Zied jgħid li, għalkemm fost dawk li kienu fil-karrozza kien iħossu l-anqas wiehed, u kien misthi, niżel ikellem huwa lil Camillieri mingħajr ma qallu hadd. Qal ukoll li lil Dr. Hyzler ma kienx jafu, u lill-imputata Barbara kien dak inhar li kellimha l-ewwel darba. Qal ukoll li ma semgħax jekk Barbara qaletx xi haġa, u ma tax każ jekk Bonello kellimx lil Barbara;

Paolo Mifsud xehed illi r-raġel li kien ma' Dr. Hyzler, (li preżumibbilment kellu jkun Pullicino) ġie jčekček mal-ħgieġ tal-van, u qal lil min kien ġewwa l-van "inthom ma tafux li ma tistgħux taħdmu?";

Carmen Camillieri xehdet li, wara li l-imputata Barbara kienet qaltilhom li kif jaslu r-Raħal Ġdid tghidilhom biex jaqilbukom, niżel mill-car l-imputat Pullicino u qalilhom: — "Smajtu x'qaltilkom Miss Barbara, li kif taslu r-Raħal Ġdid jaqilbukom?" Fl-aċċess Camillieri xehdet li Pullicino dar u mar hdejn il-ħgieġa tal-van;

Emmanuela Farrugia xehdet illi, meta ħarset lura u rat il-karrozza ta' Dr. Hyzler warajhom, rat lil Pullicino jagħmlilhom sinjal biex jieqfu b'idu. Meta waqfet il-karrozza hdejn il-van u niżlet Carmen Camillieri, Pullicino niżel mill-karrozza u qalilhom:— "Smajtu x'qaltilkom Miss Barbara, li kif taslu r-Raħal Ġdid tghid lid-dimostrazzjoni jaqilbukom?"; u dak il-hin hija ħassa ħażin;

Tessie Cutajar xehdet li Pullicino niżel mill-karrozza u staqsihom fejn kienu sejrin; qalilhom biex jinżlu hemm u jmorru bil-mixi; u meta hija qaltli li ma kienetx tinżel għax ma tafx il-post, Pullicino qalilhom li, jekk jibqgħu sejrin ir-Raħal Ġdid, jaqilbukom. Qalet ukoll li Pullicino kien mar hdejn il-van ičekček mal-ħgieġa tal-van;

Joseph Bonello xehed illi, meta l-karrozza kienet issegwihom, ra lil xi hadd mill-karrozza jagħmilhom is-sinjtal biex jieqfu, u huwa stess qal lil shabu biex, una volta li kien hemm Agata Barbara, jieqfu. Dwar Pullicino dan ix-xhud ma semma xejn aktar; anzi waqt l-aċċess xehed li, safejn jaf hu, ma niżel hadd mill-karrozza. Huwa qal li niżel ikel'lem lil Barbara, u ma hux inverosimili li ma tax każ ta' avvenimenti oħra;

Francis James xehed li waqt li l-karrozza kienet miexja warajhom, xi hadd ġo fiha xejjer idu, u huwa fehem li kien qiegħed iwaqqafhom; meta waqfet il-karrozza, Pullicino niżel u mar mas-side tal-van, u qalilhom "Inżlu minn hemm għax naqilbukom". Fuq dan il-kliem huwa niżel u sfida lil Pullicino li jaqlibhom;

Illi minn dawn id-depożizzjonijiet jirriżulta soddisfacentement illi dan l-imputat irribadixxa dak li kienet qalet l-imputata Barbara, u l-attività u l-kliem tiegħu jikkonkretaw ir-reat ta' intimidazzjoni; sija għaliex jidher li kien qiegħed jaġixxi "in furtherance of a common design" mal-imputata Barbara sija għaliex il-kliem li qal, anki per sè, jikkostitwixxu intimidazzjoni:

Illi d-difiża ssottomettiet illi s-sitt xhieda tal-Prosekuzjoni ma għandhomx jiġu emmnuti, għax interessati. Hekk, kontra Camilleri pproduċiet bħala xhud lill-Kapural Dalton, biex jiskreditaha; però dan ix-xhud skredita lilu nnifsu. u mhux lil Camilleri. Infatti, irriżulta li r-rapport li din Camilleri kienet għamlet kontra tiegħu kien fondat: u konfrontat mal-Ispettur Magri ma setgħax jinnega li l-fatti dwar ir-rapport kienu diversament milli xehed hu. Gie wko'll prodott Elia Borg, li qal li xi tmien tjiem wara li strike Carmen Camilleri qaltu "xi trouble, aktarx immorru nixhdu; jekk nixhed inqagħbarhom, halli noatti lil dak li għamlu lill-missieri". Camilleri nnegat li qalet dak il-kliem. Dan Borg qal li huwa ħabib ta' missier Camilleri, u gie li baġhat iselli għalih magħha: barra minn dan, ma jirriżultax li kien hemm ħbieberija bejniethom, biex Camilleri tikkonfida kliem bħal dawk lil Borg. Inoltre, l-espressioni li dan Borg poġġa f'halq Camilleri għandha kontradizzjoni fiha nnfisha; għaliex min hu animat minn spiritu ta'

vendetta mhux naturali li juża l-espressjoni "xi trouble", li juru li din ix-xhieda kienet ta' nkwiet lil Camilleri meta jasal il-mument li tivvendika ruhha;

Kontra Bonello gie allegat li dan kien igerger ghax talab transfer u ma otteniehx, u li James esprima xi xewqa li ahjar jitolghu n-nazzjonalisti. Dawn il-fatti mhumiex biżżejjed biex jiskwotu l-kredibbiltà tax-xhud, u mhux preżumibbli li dawn is-sitt xhieda, in difett ta' provi konkreti, li fis-sustanza qablu fuq il-fatti, riedu jagħmlu kongura kontra l-imputati u jixhdu l-falz kontra tagħhom. Di pjù, il-komportament ta' dawn ix-xhieda fil-pedana kien tutt' altro minn ostili għall-imputati;

Illi, kwantu għall-imputat Dr. Hyzler, irriżulta illi huwa kien qiegħed isuq il-karrozza li fiha kienu wkoll iż-żewġ imputati l-oħra, waqaf hdejn il-van, u mill-van niżel Pullicino u tkellmet Barbara; jirriżulta li huwa ma rrivolġa ebda diskors lil dawk l-impjegati. Il-Prosekuzzjoni tallega illi dan l-imputat għen liż-żewġ imputati l-oħra fi-intimidazzjoni, u li kien jagħxi magħhom "in furtherance of a common intent". Hu fatt illi, meta dan l-imputat waqqaf il-karrozza hdejn il-van, huwa materjalment għen u rrenda possibbli, jew almenu aktar aġevoli, l-attività delittuża taż-żewġ imputati l-oħra; iżda għall-komplicità hemm bżonn anki l-element intenzjonali; u għalhekk il-"crux" tal-kwistjoni hija jekk mill-proċess jirriżultawx elementi biżżejjed biex tiġi nferita din l-intenzjoni. Huwa, però, prinċipju rikonoxxut illi dan il-konċett u din l-intenzjoni tista' titwieled dak il-hin stess li jiġru l-avvenimenti;

Dr. Hyzler xehed illi fis-7.30 a.m., tat-28 ta' April 1958, kien Bormla u giet fuqu l-imputata Barbara, u staqsietu kienx għal Belt u talbitu jsegwiha Haż-Żabbar biex thalli l-karrozza tagħha u wara tidhol miegħu l-Belt. Dak il-hin, wieħed li ma jafux b'xejn, u lanqas jgħarfu, talbu biex jiġi miegħu. Mar Haż-Żabbar wara Barbara; din ipparkjat il-karrozza, u akkompanjata mill-imputat Pullicino, li sa dak inhar ma kien jaf b'xejn, daħlu fil-karrozza tiegħu, u telqu għall-Belt. Qal li, peress li kien sama' li r-Raħal Ġdid kien hemm l-inkwiet, ried jevitaħ, ghax beżgħa minn xi danni lill-karrozza, li ma kienetx tiegħu, u għalhekk id-

deċieda li jgħaddi minn Bormla; u meta kien sejjer jispiċċa Main Road, Barbara ndunat li kienet għebet magħha ċ-ċwievvet tal-karrozza li kelliha, u għalhekk, minflok baqa' sejjer Bormla, kiser fuq ix-xellug għal Labour Road biex jerga lura Haż-Zabbar. Meta kien għamel xi għoxrin jarda f'Labour Road, ra van quddiemu, li ma ta ebda każ tagħha; wara ftit ra li l-van kienet qeghedha tirrallenta, u d-driver għamel sinjal li sejjer jieqaf. Huwa qala' dan il-van u kien sejjer jikser għal Haż-Zabbar; u meta nduna li l-van, li kienet wieqfa hdejn il-pole tal-elettriku (indikata fil-pjanti) kienet tal-Medical & Health Department, waqqaf. Qabel kien induna li fil-van kien hemm xi tfajliet u qamu u bdew iharsu lura. Meta waqaf beda jħares, biex jara kif kienet qeghedha tigi użata dik il-van, jekk kienetx qeghedha tigi użata mill-Pulizija. Sadattant, Bonello qal xi haġa u ra lil Camilleri niezla mil-van, u hareġ Pullicino jkellimha. Bonello mar ikellem lil Barbara, u qalilha:— "Sejrin għax-xogħol, għax lilna ma qalunniex jekk nidhlux". Barbara staqsietu kienx "established", u Bonello rrispondiha affermattivament; u ma segwiex aktar id-diskors, għax malli ra li kienu mpjegati tal-M. & H. Department, ma ħax aktar interess speċjali;

Meta għaddew xi minuta jew minuta u nofs tad-diskors bejn Bonello u Barbara, huwa qal lil Barbara "imxi mmorru, inhalluhom"; u sejjah lil Pullicino biex jitolqu. Huwa ma qabbadx il-makna immedjatament, u qal lil min kellu fil-karrozza "halluhom jitolqu, ma nergħux niltaqghu magħhom", u dan biex ma jagħtix l-impressjoni li qieghed isegwihom. Daħal Haż-Zabbar, u sab il-van wieqfa bejn il-Knisja u l-Għassa, daqq il-horn, u marru xi nies, u qalilhom biex jitolquhom għax kienu tal-Isptar, u qalilhom biex jifftu halli jgħaddi. Waqaf hdejn il-Madonna; Barbara nizlet tagħti ċ-ċwievvet, u reġa' telaq għal Bormla. Qal li Bormla kien wasal f'xi 1-5.45 jev' is-6 a.m., u baqa' hemm sakemm daħal il-Belt fit-8.30 a.m., u li kien hareġ kmieni halli jara r-reazzjoni tal-publiku għal li strike. Zied jgħid li, meta ra l-van, kien waqaf istintivament, ma jistgħax jgħid għaliex. Spjega wkoll li, meta qala' l-van f'Labour Road, kien hareġ hafna fuq il-lemin biex, jekk il-van kien jieqaf f'nofs it-trieq, ikollu post biex idur għal Zabbar.

Xehed ukoll li huwa dejjem, meta jieqaf b'karrozza, iżomm il-brake mingħajr ma jisklaċċja, u għalhekk jitfi l-makna;

In segwitu, dan l-imputat reġa' xehed, u qal li kien mar Bormla fis-6 a.m., għaliex lejliet kien irċieva telefonata minn għand il-perit Mintoff; u ta dettalji tal-movimenti tiegħu minn dak il-mument sakemm segwa lill-imputata Barbara Haż-Zabbar. Qal li f'xi s-7.30 a.m. gie l-perit Mintoff Bormla, staqsieh kif sejr in l-affarijiet, u qallu li jergħu jiltaqghu hemm f'xi l-10.30 a.m.;

Fit-tielet depożizzjoni li ta Dr. Hyzler, wara li kien xehed Romeo Borg, qal li kien jaf li ta lift lil Romeo Borg minn Bormla għall-Belt, imma sakemm xehed dan Borg kien nesa kompletament dan il-fatt;

Illi l-Prosekuzzjoni tissottometti li Dr. Hyzler kien fil-kumpannija taż-żewġ imputati l-oħra qabel l-incident tal-van, is-suq tal-Belt, u pproduċiet diversi Pulizija li qalu li kienu raw lil Dr. Hyzler jidhol fis-suq bejn is-6.30 a.m. u s-7 a.m. Din l-allegazzjoni ma gietx pruvata soddisfaċentement. Infatti, mill-konfront ta' dawn ix-xhieda jirriżulta illi dawn il-Pulizija raw lil Dr. Hyzler jidhol is-suq darba biss, u, kieku daħal aktar minn darba, ma hux preżumibbli li ma kienux jarawh. Jidher ukoll li meta Dr. Hyzler daħal is-suq, fil-karrozza wara kien hemm tlieta minn nies, u t-terza persuna kienet Romeo Borg; u mix-xhieda ta' Romeo Borg u Dimitri Schirò jirriżulta li dak il-ħin kien viċin tat-8 a.m., u mhux qabel is-7 a.m., u għalhekk wara l-incident tal-van;

Illi, meta wieħed jeżamina akkuratament il-fatti kif ġraw u d-depożizzjoni tal-imputat Dr. Hyzler, isib illi hemm diversi diskrepanzi u inkongruwenzi. Infatti, fl-ewwel lok Dr. Hyzler qal li kien mar insolitament kmieni Bormla biex jara r-reazzjoni tal-publiku għal li strike, u kien aktar tard li semma t-telefonata tal-perit Mintoff li ried jaraħ fis-sitta. Intant ma nġiebetx l-aħjar prova li verament il-perit Mintoff ried jaraħ, li kienet tkun id-depożizzjoni tal-perit Mintoff stess. Inoltre, mhux tant verosimili illi, jekk verament il-perit Mintoff kien avżaħ minn lejliet li ried jaraħ fis-sitta, dan ma kienx ikun hemm dak il-ħin, u ma

jistennieh x sal-hin li kien iffissalu, jekk huwa veru dak li xehed Pisani Rossi, li l-perit Mintoff kien il-Labour Party Club fil-5.45 a.m., u qal lil dan ix-xhud li jekk jara lil Dr. Hyzler jghidlu li sas-7 kien jirritorna u jistennieh. Lanqas hu naturali li l-perit Mintoff icempel lil Dr. Hyzler li ried jaraħ fis-sitta, jibghat jghidlu biex jistennieh sas-sebgha, u jhallieh jistenna sas-7.30, biex mbghad jghidlu semp'icement kienx kollox sewwa, u li jergghu jil-taqghu f'xi l-10.30. Fil-fatt lanqas semma Dr. Hyzler li dak il-hin kien reġa ltaqa' mal-perit Mintoff kif miftiehem; u f'xi d-9.15 Antonio Magro raħ sejjer lejn Hal-Qormi;

Inkongruwenza oħra tidher fil-motiv li għaliegħ Dr. Hyzler qal li biex imur minn Haż-Zabbar għadda minn Bormla, minn fejn kien għadu kemm geġ. Huwa qal li ried jevita r-Raħal Gdid biex jevita xi dannu lill-karrozza. Apparti illi din l-apprensioni ma setgħetx kienet fondata, għaliegħ mhux preżumibbli illi l-karrozza fejn huwa kien akkompjanjat mill-imputata Barbara kellha ssib xi ostilità minn nies li kienu qeghedin jippruvaw jinforzaw strike indett appuntu bħala att ta' solidarjetà magħhom, sta di fatto illi, skond id-depożizzjoni ta' Romeo Borg, li żgur mhux xhud ostili għall-imputati, Dr. Hyzler għadda mhux biss mir-Raħal Gdid, li skond ma qal ried jevita, imma għamel il-perkors kollu tal-Pjazza tar-Raħal Gdid, għax segwa r-rota tal-buses tal-linja; u għalhekk din ir-raġuni al'egata minnu tisfuma;

Inoltre, ma jistgħax wiehed jifhem kif Dr. Hyzler kellu jiftakar, kif ftakru l-imputati l-oħra, li minn Bormla għal Zabbar kien ta lift lil persuna totalment skonoxxuta għalihom, u li hadd minnhom ma kien fi stat li jagħraf, non ostante li dam magħhom il-perkors kollu Bormla-Zabbar-Bormla-Belt, u jinsa kompletament li kien ta lift lil Romeo Borg, bniedem ben konoxxut ininnu bħala Chief Messenger fl-uffiċċju tal-Prim Ministru. Intant, din il-kwarta persuna, li suppost kienet riekba hdejn Dr. Hyzler waqt l-incident, ma raha hadd mix-xhieda, u lanqas induna biha Romeo Borg li wara rikeb magħhom, u lanqas in-nies li raw il-karrozza hdejn is-suq tal-Belt, imma rawh biss ix-xhieda tad-difiza:

Anki r-raġuni l-ghala, meta minn Zabbar kien sejjer ghal Bormla huwa reġa' dar minn Labour Road ghal Zabbar, u oġġo dik taċ-ċwieviet tal-car tal-imputata Barbara, mhix nieqsa minn ċertu grad ta' suspett. Infatti Barbara, kif xehdet, kellha thalli l-karrozza Haż-Zabbar biex jehodha sidha Pisani. Intant hija tat iċ-ċwieviet lil Joseph Cassar, u qaltu biex jagħtihom "lil Ġużi", u dan, non ostanti li kien jaf li l-karrozza kienet ta' Joseph Pisani, tahom lil Joseph Camilleri, dan haddom mingħajr lanqas staqsa spjegazzjoni, u mingħajr hadd ma qallu; u mingħajr ma fehem li Barbara riedtu jiehu l-car lil Pisani, ha l-karrozza lil Joseph Pisani. Dan ix-xhud qal li ltaqa' ma' Camilleri ġej bil-car hdejn l-Istitut Haż-Zabbar, mentri Camilleri qal li ltaqa' miegħu fit-Trieq tal-Liedna, f'nofs it-Trieq Zabbar-Paola. Wara diversi seduti, Pisani qal li huwa bl-Istitut ried jifhem l-iskola tas-Sorijiet li hemm Pawla, u li kien minn għaliegħ — bniedem li joqgħod Pawla — li dak kien l-Istitut. Però jidher ċar li din l-ispegazzjoni mhix ġenwina; u anki kieku kienet, id-diskrepanza kienet tibqa' dejjem, għaliegħ bejn l-iskola tas-Sorijiet ta' Paola u nofs it-Trieq tal-Liedna bejn Zabbar u Paola hemm distanza rilevantissima. Barra minn dan, Pisani xehed illi l-karrozza kellha hoss fli "steering", tant li huwa ma kienx mar għax-xogħol biha minhabba dan il-hoss, mentri tant Camilleri, li kien saqha immedjatement qabel, u tant l-imputata Barbara, li kienet għandha minn lejliet, qalu li l-karrozza ma kellha ebda hoss fli "steering". Di pju, Pisani l-ewwel qal li kien ta l-karrozza li! Barbara l-ġurnata ta' qabel li strike, fil-ghodu, u mbgħad qal li tahieffa f'xi s-7 p.m. Inltre, Barbara xehdet li ma kienetx taf jekk Pisani kienx irċieva ċ-ċwieviet, mentri Pisani qal li hu kien qal lil Barbara li l-karrozza kien tahielu Camilleri. Huwa ta' min jinnota wkoll illi Francis James kien ra l-karrozza ta' Dr. Hyzler warajhom minn hdejn il-Madonna, hdejn l-Għassa ta' Haż-Zabbar, u għalhekk Main Street ko'lha;

Inltre, meta wiehed jeżamina attentament l-attività ta' Dr. Hyzler qrib l-incident, jasal għall-konklużjoni li din ma kienetx preċiżament kif spjegaha l-imputat. Infatti, meta huwa kien miexi wara l-van, qal li fiha kien hemm xi tfajliet, u għalhekk minn dak i' mument huwa kien jaf li fiha ma kienx hemm la Pulizija u lanqas Commandos, u

għalhekk ma kellux neċessità li jieqaf biex jivverifika dan il-fatt. Aktar tard spjega li kien waqaf istintivament, u ma setghax jgħid għaliex. Meta l-Qorti osservatlu kif kien possibbli li bil-25-30 mil fis-sigħa seta' jieqaf f'distanza nekk qasira, waqt li ddeċieda li jieqaf biss meta kien wasai ndejn il-van, u allura biss induna li kienet van tal-M. & H. Dept., huwa pprova jispjega dan il-fatt billi qal li, meta ra l-van tirrallenta, irrallenta huwa wkoll għal 15-20 mil fis-sigħa, u biex jaqla' l-van hareġ il-barra hafna biex, jekk il-van jieqaf f'nofs it-trieq, ikollu post biex imur għal Zabbar. Din l-ispjegazzjoni mhijiex konvinċenti; għaliex ma għandux wiehed jippreżumi li l-van sejra tiegħaf f'nofs it-trieq u timblukkaha; u jekk wiehed, per troppa kawtela jipprevedi dan, qatt ma jagħmel il-manuvra ndikata mill-imputat, għaliex billi jgħodgħ il-barra, u mbgħad jikser u jaqta' t-trieq ta' dak il-van, ikabbar il-perikolu, billi jkun qiegħed jostruwixxi t-trieq tal-van, jekk dik ma tiegħaf għal kollox;

Inoltre, barra minn Joseph Bonello, ix-xhieda kollha l-oħra jaqblu li l-van waqfet f'ċerta distanza l-bogħod minn fejn tinda t-trieq li tiegħu għal Zabbar. Kif irriżulta mir-relazzjoni peritali, minn 81 pied sa 42 pied u nofs mill-fanal li qiegħed fil-kantuniera. U għalhekk mhux anqas minn 42 pied. Minn dan jidher illi Dr. Hyzier ma setghax kien beda jikser għat-trieq ta' Zabbar meta waqaf, u l-pożizzjoni tal-karrozza, meta waqfet inklinata lejn il-van, ma tistgħax tiġi spjegata b'daqshekk. Għalhekk jidher illi Dr. Hyzler waqqaf il-karrozza hdejn il-van, fil-pożizzjoni normali ta' min ried jieqaf hdejn il-van biex wiehed jista' jitkellem man-nies li kienu f'dak il-van;

Huwa sintomatiku wkoll il-fatt li Dr. Hyzler segwa d-diskors, kif qal huwa, bejn Barbara u Bonello sakemm dan qallha li kien sejjer għax-xogħol u kien "established", u ma segwiex il-kumplament tad-diskors fejn issemmiet il-kelma "jaqilbukom" u l-kliem l-ieħor li, skond ix-xhieda, Barbara qalet b'vuċi aktarx għolja;

Jirriżulta wkoll illi Dr. Hyzler dik il-gurnata, kif qal huwa stess, kien interessat filli jara illi li strike ikun effettiv. Infatti, waqt li kien Bormla, akkompanja l-Isla lil Pisani Rossi. L-imputat qal biss li jiftakar li kien ta lift

lil xi hadd l-Isla; imma Pisani Rossi xehed li Dr. Hyzler staqsieh ghalfejn kien sejjer, u dan qallu "ghax qalu li ma hemmx pickets". Meta daqqet il-palomba, tela' fil-gallarija biex jara min kien diehel ghax-xoghol, u staqsa jekk dawk l-impjegati kienux "established". Huwa waqaf biex ikellem lil Joseph Borg, u staqsieh jekk l-affarijiet kienux mexjin tajjeb, u meta dahal il-Belt mar is-suq biex jara jekk li "stalls" kienux fethu;

Minn dan l-isfond ta' fatti ghandu jigri nferit illi dan l-imputat ghen liż-żewġ imputati l-oħra fir-reat ta' intimidazzjoni minnhom kommess, u l-"common accord" li bih kien jaġixxi l-imputat;

Huwa veru illi ma tinghatax komplicità negattiva, fis-sens li ma jkunx kompliċi dak li jkun sempliċement u materjalment prezenti għall-kommissjoni ta' reat u ma jaġmel xejn biex jimpedieh. Izda mill-kumpless tal-fatti jidher illi l-preżenza ta' Dr. Hyzler ma kienetx sempliċement materjali. Infatti, kien hu illi waqqaf, u b'hekk, taht iċ-ċirkustanzi kollha fuq rilevati, irrenda possibbli r-reat; u ma setghax ma kienx jaf li kienet qegħedha ssir intimidazzjoni fuq dawk l-impjegati; u ntant huwa ma għamel xejn li jindika diżassoċjazzjoni minn dik l-attività. Anki jekk f'ċertu mument huwa qal lil Barbara, jekk qal dawk il-kliem, "imxi mmorru, inhalluhom", jew "u imxi, ejja mmorru", kif qalet Barbara, dan mhux biżżejjed biex juri dik id-diżassoċjazzjoni, u r-reat kien ġa ġie kommess. Kieku verament ma kienx jipprevedi x'kien sejjer isir, kien ikun faċli għalieh li, malli Barbara ordnat lill-impjegati jinżlu, u għalhekk intebaħ x'seta' jigri, huwa jsuq, u b'hekk jevita li Pullicino jinzel mill-karrozza;

Gie prodott bhala xhud Dr. Vincenzo Tabone, li qal li s-Sibt ta' qabel Dr. Hyzler kien staqsieh kienx għamel xi distintiv għat-tobba biex ma jigux molestati. Dan, jekk minn naħa juri li Dr. Hyzler xtaq li t-tobba ma jigux impeduti li jeżerċitaw l-opera umanitarja tagħhom, minn naħa l-oħra juri li l-imputat kien qieghed minn allura jipprevedi li nies oħra kienu sejrjn jigū molestati fl-attivitàjiet tagħhom;

Illi, in vista tal-konkluzjonijiet li għalihom waslet din il-Qorti, ma hemmx ożonn li tiġi nvestita l-kwistjoni jekk jirrikorrux il-forom ta' "besetting" u l-"persistent following", li ġew ukoll dedotti kontra l-imputati;

Rat ir-rikors tat-tliet imputati, fol. 115, 117 u 119 tal-inkartament, li bihom dawn appellaw mis-sentenza fuq imsemmija u talbu li tiġi revokata, u li huma jiġu liberati;

Rat il-verbal fol. 132, li bih id-Difiża u l-Prosekuzzjoni, kwantu għall-provi, għamlu riferenza għan-notamenti tax-xhiediet meħudin mill-Maġistrat in prima istanza, wara li ġew riprodotti fuq talba tad-difiża x-xhieda msemmijin f'dak il-verbal;

Trattat l-appell;

Ikkunsidrat;

Qabel xejn, il-Qorti tiddeplora li fil-kors tal-argumenti saru xi allegazzjonijiet ta' preteżi irregolaritajiet mill-parti tal-Pulizija; liema allegazzjonijiet huma dijametralment kuntrarji għal dak li juru l-provi. Per eżempju, ġie al'egat illi l-Pulizija ppruvat timpedixxi l-produzzjoni tal-Kapural Dalton bħala xhud intiż biex jinfiċja l-kredibilità tax-xhud Carmen Camilleri, mentri jirriżulta li l-Ispettur Grech ta istruzzjonijiet biex dan ix-xhud jikkonferixxi ma' wiehed mid-difensuri, u li l-uffiċjal militari in kmand tal-"unit" ta' dan Dalton qallu li jkun "available" bħala xhud, u fil-fatt xehed. Ġie allegat ukoll li fil-każ ta' dawn l-imputati l-Pulizija pproċediet, eċċezzjonalment, b'arrest minflok b'ċitazzjoni, mentri l-verità hi li apparti li l-proċedura per mezz ta' arrest, f'każ simili, hi permessa mill-liġi (art. 359 tal-Kap. 12 Ediz. Riv.), fil-maġġuranza stragrandi, jekk mhux anki fit-totalità, tal-każijiet kriminali li nqalghu in segwitu tad-disturbi tat-28 ta' April 1958, il-Pulizija, għal raġunijiet ovvjji, ipproċediet bl-arrest;

Sar anki l-ilment li fit-trattazzjoni in prima istanza l-Pulizija pproduċiet xhieda oħra wara li kienu diġà offrew u taw ix-xhieda tagħhom l-imputati, mentri l-verità hi li dawn ix-xhieda l-oħra tal-Pulizija ġew prodotti biex jik-

kumbattu ċirkustanzi deposti mill-imputati u mix-xhieda minnhom prodotti għad-diskariku, u li l-imputati kellhom, anki wara l-produzzjoni ta' dawn ix-xhieda l-oħra tal-Pulizija, l-opportunità kollha li jergġhu jixhdu u jipproduċu xhieda oħra tagħhom, kif fil-fatt għamlu. Sar anki l-ilment, infondat, li, wara li għet mill-Ewwel Qorti konċessa lill-imputati l-iskarċerazzjoni provviżorja, il-Prosekuzzjoni sussegwentement kienet irrikjamat l-attenzjoni tal-Qorti tal-ewwel istanza dwar xi inċident li seta' jtellef dik il-libertà provviżorja, mentri l-verità hi li, jekk il-Prosekuzzjoni dehrilha li seta' kien hemm xi ċirkustanza simili, gnamlet sewwa tissenjalaha lill-Qorti, għax kien dover tagħha, lilha mpost mill-liġi (art. 572 Kap. 12), li ggħib dan l-inċident quddiem il-Qorti. Qiesu wkoll li ried jingħata tort lill-Pulizija li wriet interess fil-produzzjoni tal-provi, mentri hu dmir tal-Pulizija, b'liġi, li tinvestiga r-reati, u li tiġbor il-provi (art. 358 ibidem), u anki li timpedixxi l-intorbidament ta' dawk il-provi;

Ikkunsidrat;

Il-provi okulari tal-inċident, li żvolġa ruħu f'Labour Road, imsejha anki Girdle Road (ara pjanti tal-perit Bianchi fol. 31 et seq.), fit-28 ta' April li għadda, u li ta lok għal din il-kawża, jikkonsistu fid-depożizzjonijiet tas-sitt xhieda tal-Prosekuzzjoni — Paolo Mifsud, Carmen Camilleri, Joseph Bonello, Francis James, Emmanuela Farrugia, u Tessie Cutajar — u fid-depożizzjonijiet li fuq talba tagħhom taw l-imputati. Ix-xhieda Francis James, Emmanuela Farrugia, Paolo Mifsud, Joseph Bonello, u Tessie Cutajar, ċjoè hamsa minn dawk is-sitt xhieda, ġew riprodotti, fuq talba tad-difiża, quddiem din il-Qorti. Ix-xhud James ikkonferma wkoll li "statement" li hu għamel lill-Pulizija (ara xhieda tiegħu in prima istanza, tarf tagħha), u li jinsab fol. 23 tal-inkartament. Anki x-xhud Paolo Mifsud ikkonferma (meno għal dettall wieħed insinifikanti) li "statement" li hu għamel lill-Pulizija (ara xhieda tiegħu in prima istanza, tarf tal-eżami), liema "statement" jinsab fol. 10 tal-inkartament;

Din il-Qorti tirrileva li l-Magistrat, fil-kors tas-sentenza tiegħu, superjorment riportata, osserva li l-komporta-

ment ta' dawn ix-xhieda fil-pedana ("demeanour in the witness box") kien ("ipsissimis verbis") "tutt'altro minn ostili għall-imputati". Ma hemmx bżonn jingħad — għax hu elementari — wiehed mit-"tests of veracity" hu appuntu dak li fit-testi nglizi jissejjaħ "the demeanour of the witness in the box" (ara Powell, On Evidence, p. 505 et seq.); kif appena hemm bżonn jiġi rilevat li l-Qorti tal-Appell għandha, "in linea di massima", tagħti piż kbir għall-apprezzament li jkun għamel tal-provi l-ġudikant in prima istanza (ibidem, p. 700 u 701). F'dan il-każ, din il-Qorti, stante t-talba tad-Difiża, qabel ma din aderiet għar-riferenza għan-notamenti tax-xhiediet, sabiex jiġu riprodotti xi xhieda, kellha l-vantaġġ li terġa tisma "viva voce" hamsa minn dawk ix-xhieda, u setgħet hi stess tikkonstata kemm kien sewwa r-riljev tat-"trial magistrate" li x-xhieda kienu "tutt'altro minn ostili għall-imputati". Kuntrarjament għal dak li osserva wiehed mid-difensuri, dawn ix-xhieda wrew, bid-diportament tagħhom waqt li xehdu, li xtaqu jgħidu l-anqas possibbli li jaggrava l-imputati, kompatibbilment mad-dover tagħhom li jgħidu l-verità, u ma wrew ebda renitenza li, meta kien il-każ, jirrispondu favorevolment għall-mistoqsijiet tad-Difiża. L-ispjegazzjoni ta' dan l-atteggjament tista' tinstab f'dak li qal ix-xhud Paolo Mifsud fix-xhieda tiegħu quddiem din il-Qorti, meta, mistoqsi sabiex jispjega d-dewmien tiegħu li jgħid dak li kien jaf lill-Pulizija investigatriċi, irrisponda testwalment — "Għidtilhom li bżajt nixhed, speċi";

Ikkunsidrat;

Din il-Qorti ezaminat attentament il-provi kollha, u giet għall-konklużjoni li fl-okkażjoni in kwistjoni l-imputata Barbara, wara li ċanfret l-okkupanti tal-van talli, non ostante li strike, kienu sejrin għax-xogħol, u qaltilhom biex jinżlu mil-van u ma jmorru, kompliet tgħidilhom li, jekk ikomplu sejrin, hija tgħid lin-nies tar-Raħal Ġdid jaqilbulhom il-karrozza;

Dawn il-kliem, fil-fehma tal-Qorti, inkwadrati fiċ-ċirkustanzi kollha tal-każ, jammontaw għar-reat ta' "intimidation" kontemplat fl-art. 24(1) (a) tal-Ord. IV tal-1945:

Fil-każ tal-ligi maltija, il-kelma "intimidate" f'din il-materja ma toffrix dik id-diffikultà ta' interpretazzjoni li setgħet talvolta toffri taht il-ligi ngliza; talment li l-awturi Vester & Gardner sejhulha "troublesome" (Trade Unions and the Law, p. 63); u dan għaliex fil-ligi maltija dik il-kelma hi definita fl-istess ligi, li f'daqshekk ma segwietx il-ligi applikabbli għall-Ingilterra, li ma tatx ebda definizzjoni, imma segwiet minflok il-ligi applikabbli għal Northern Ireland, çjoè t-Trade Disputes and Trade Unions Act (Northern Ireland), 1927; çjoè tat l-istess definizzjoni legiislattiva; liema definizzjoni, fl-opinjoni tas-Citrine, "Trade Union Law", p. 402, "considerably widened" is-sinifikat tal-kelma "intimidation" (ara wkoll ibidem, p. 555, fejn hi riportata d-definizzjoni tal-ligi tan-Northern Ireland, identika għal dik tal-ligi maltija);

Ft-art. 20 tal-Ordinanza lokali, fuq imsemmija, jingħad hekk:— "To intimidate' means to cause in the mind of a person a reasonable apprehension of injury to him or to any member of his family, or to any of his dependants, or of violence or damage to any person or property". Huwa ovvju li l-kliem li ntqalu, fl-okkażjoni fuq riferita, mill-imputata Barbara, kunsidrati fihom innfushom u fuq l-isfond taç-çirkustanzi kollha, ma setgħux ma jgħibux f'moħħ l-okkupanti tal-van dik ir-"reasonable apprehension" li jsemmi l-artikolu fuq çitat. Hu çert, infatti, li, kif inhu notorju, diğà minn granet qabel li strike kien hemm f'moħħ kull'hadd il-biża' li jinqala' l-gwaj. Infatti, apparti li din l-apprensjoni ġenerali kienet hağa notorja (u għalhekk tista' tiği "judicially' noticed"), hu sintomatiku li x-xhud Dottor Vincent Tabone irriferixxa li s-Sibt ta' qabel li strike (dan sar it-Tnejn) l-imputat Dr. Hyzler kien staqsieh jekk it-tobba kienux sejrjn jagħmlu xi distintiv sabiex "ma jìgux molestati". F'l-ok ma dawn l-impjegati marru għax-xoğhol bħas-soltu, dak inhar is-Suprintendent tal-Isptar tal-Mard tal-Moħħ kien ordna lix-xhud Paolo Mifsud, impjegat tal-Medical & Health Department, biex iğorr l-impjegati, fosthom ix-xhieda fuq imsemmijin, mid-diversi postijiet ta' residenza tagħhom, u iehodhom l-Isptar għax-xoğhol. Ftit wara li telqu minn Haż-Zabbar, u qabdu Labour Road jew Girdle Road, l-okkupanti ndunaw li kienet għejja karrozza li kien qieghed isuqha l-imputat Dottor

Hyzler, li sa ffit għranet qabel kien fil-Gvern Laburista bħala Ministru tas-Saħħa Publika. Indunaw ukoll li fiha kien hemm l-imputata Barbara, li wkoll kienet ministru fl-istess Gvern sa ffit għranet qabel. L-okkupanti tal-van kienu Mifsud, driver fil-Medical & Health Department, Camilleri, nurse, Bonello, "mattress maker", James, barbier, Farrugia, ser-vjenta, u Cutajar, impjegata bħal Camilleri, Bonello, James u Farrugia, fl-Isptar tal-Mard Mentali, li kien jiġi taħt id-Dipartiment ġa ġestit minn Dr. Hyzler bħala ministru;

Din iċ-ċirkustanza, tal-preżenza fil-car, ta' żewġ ex-ministri, ma setgħetx ma timpresjonax lill-okkupanti tal-van; għax dawn l-okkupanti ma setgħux ma jissoponux li daww l-ex-ministri riedu jinfurzaw li strike indett bħala att ta' solidarjetà mal-Gvern Laburista dimissjonarju, u ma setgħux ma jhossux lejn l-ex-ministri s-sens ta' soġġez-zjoni li ke'llhom għalihom bħala superjuri tagħhom sa ffit għranet qabel. Tant hu hekk, li x-xhud Bonello, malli ra xi hadd minn ġewwa l-car li kien qiegħed isegwihom jagħmlilhom is-sinjali biex jieqfu, xehed li qalilhom dawn il-kliem "la hemm Agata Barbara nieqfu"; u fil-fatt obdew u waqfu. Huma kienu, di pjù, jafu li daww il-kliem tal-imputata Barbara ma kienux "an idle threat", għaliex dak inhar il-partitarji laburisti kienu qegħedin vigorozament jinfurzaw li strike ma' Malta kollha, u għax kien ċar li l-imputata Barbara ma kienetx, bħala membru ferm prominenti tal-partit laburista, qegħdha turi nteress każwali, imma qegħedha tinteressa ruħha biex li strike jirnexxi. Kien, għalhekk, fuq dan it-terren fertili ta' ċirkustanzi konkomitanti li ntqalu l-kliem fuq imsemmijin mill-imputata Barbara, li fil-waqt li qalithom ma setgħetx ma tkunx taf li, fiċ-ċirkustanzi li fihom kienet qegħedha tgħidhom, ikollhom effett. Gie deċiż minn din il-Qorti u mill-Qrati tal-Iskozja (ara, għal dawn ta' l-aħħar, Agnew v. Munro, 1891, 28 Sc. L.R. 335), illi, għall-finijiet tar-reat ta' "intimidation" ma hemmx bżonn "actual fear", imma biżżejjed li l-kliem li jintqalu jkollhom il-"character" tali li jġibu l-apprensioni tal-ħsara. Izda fil-każ preżenti kien hemm "actual fear", għaliex fil-fatt il-van ma baqgħax sejjer għar-rotta tiegħu, imma dar lura għal Haż-Zabbar; u jirrizulta li l-okkupanti beżgħu u allarmaw ruħhom;

Lanqas hemm bżonn, kif sewwa rrilevat l-Ewwel Qorti, li l-awtur tad-dannu eventwali jkun dak stess li jintimidixxi, għax hu biżżejjed, taħt il-liġi maltija, li min jintimidixxi jdaħħal fil-moħħ tal-intimidit l-apprensjoni ta' dannu jekk hu ma jagħmelx dak li jkun qiegħed jgħidlu min ikun qiegħed jintimidieh;

Anki jekk in segwitu, x'hin il-van, flok ma komplja sejjer għad-destinazzjoni tiegħu, dar lura għal Haż-Zabbar, xi hađ tal-General Workers' Union halla lill-van imur l-Isptar, dan ma jfisser xejn; għax ir-reat ta' intimidazzjoni kien ġa konsumat; u għax ma hux neċessarju li min jintimidixxi jkun irraġġunġa l-iskop tiegħu (ara Citrine, loc. cit., paġ. 401);

Id-difnża ssottomettiet li l-imputata Barbara ma riedetx hliet tagħti parir lil dawk in-nies għall-ġid tagħhom. L-ewwel nett, kwalunkwe minaċċja tista' komodament, f'ċertu sens, tiġi msejha parir; fis-sens li, jekk il-minaċċjat jagħmel jew ma jagħmelx dak li qiegħed jiġi lil ordnat jew interdett, allura ma jsofrix ħsara; imma dan ma hux riljev li jista' jappella ruħu għall-bon sens u għall-liġi. It-tieni, il-kliem li ntqalu, u ċ-ċirkustanzi konkomitanti kollha, ma humiex remotament, u bl-akbar sforz tal-immaginazzjoni, tali li jista' qatt wiehed għall-mument jinterpretahom bħala l-ghoti ta' parir, kif fil-ħajja ta' kulljum nifhmu x'inhu parir amikevoli. It-tielet, kieku l-imputata Barbara, kif riedet tagħti ad intendere fix-xhieda tagħha, spiċċat biex qalet lil dawk in-nies li, wara kollox, setgħu jagħmlu li riedu, biss aħjar ma jgħaddux mir-Raħal il-Ġdid, għax seta' jkun hemm l-inkwiet u jaqilbuhom, allura hija setgħet faċilment, fiċ-ċirkustanzi ta' dak inhar, meta l-partitarji tagħha kienu qegħedin jinfurzaw li strike ma' Malta kollha, tgħid lil dawk l-impjegati biex imorru għal affarihom, u jgħidu lil min jipprova jimmoġestahom li hi kienet trid li huma jmorru għax-xogħol;

Fix-xhieda tagħha l-imputata qalet hekk:— "Staasejtu (lil Bonello) kienx pensjonabbli, u qalli li le; u allura għidt'u 'tista' ma tmurx għax-xogħol'. Qalli 'Jekk ma mmurx aħjar għalija': u għidtlu biex ma jmurx; židt, però, li wara kollox jagħmel li jrid, però, jekk imorru, ikkonsil-

jajtu li ma jghaddux mir-Rahal Ġdid, għax smajt li kien hemm l-inkwiet u jistgħu jaqilbuhom". F'dawn il-kliem, minbarra d-difiża ta'-għoti ta' sempliċi parir, hemm anki nvoluta d-difiża li l-imputata, meta rrakkomandat lil Bonello biex ma jmurx għax-xogħol, ma għamlitx hlief dak li l-ligi tippermetti, ċjoè "peaceful picketing";

Id-difiża ta' "peaceful picketing", "ut sic", proprjament hi limitata għall-każ ta' "trade dispute" (Vester & Gardner, p. 63); imma ma hemmx bżonn li l-Qorti tidhol biex tara jekk f'dan il-każ li strike kienx "trade dispute" jew le, għax l-istess, fid-dritt komuni, jekk l-attijiet (apparti n-nomenklatura ta' "peaceful picketing") ikunu leċiti per sè, allura ma jistgħux jammontaw għal reat;

Issa, dan id-dritt tal-"picketing" ma hux affattu asso'ut. Jghid is-Cirine, ibidem p. 429:— "It will thus be seen that the right to picket is a very intangible one, which is closely limited by the equal right of others to go about their lawful affairs free from obstruction, molestation or intimidation. The exercise of the right to picket is consequently fraught with certain inevitable difficulties and dangers"

U l-Kenny (Outline of Criminal Law, p. 344), fejn jittratta fuq "Intimidation", f'dan il-kontest ta' "Strikes", jghid hekk:— "While, apart from breaches of contract, a man is free to withhold his labour as he wills, he is not free to coerce others into withholding theirs. The right to work is as important as the right to strike";

U l-Vester & Gardner, loc. cit., p. 61, jghidu:— "It is fair and reasonable to try to persuade a fellow worker to join in a strike. It is improper to threaten him with violence if he refuses";

U l-Ligi Maltija fejn tittratta fuq "picketing" (art. 25(2) Ordza. citata), appuntu tipprojbieh, "inter alia", jekk

isir "in such a manner as to be calculated to intimidate";

Anzi din il-Qorti tirritjeni li l-apparat kollu ta' ċirkustanzi tal-incident, ċjoè iċ-ċirkustanzi tal-pajjiż fil-granet ta' qabel li strike u fil-ġurnata ta' li strike, bl-effett tagħhom fuq is-sens ta' sikurezza personali, l-insegwiment tal-van mill-ċar misjuq minn ex-ministru, is-sinjali biex il-van jieqaf, is-sewqan tal-car b'mod li l-van ġie ostruwit, il-preżenza tal-imputata ex-ministru barra Dr. Hyzler, l-oppożizzjoni li l-imputata wriet għall-fatt li huma kienu sejrin għax-xogħol, l-ordni tagħha biex huma jinżlu mill-karrozza u jmorru lura d-dar bil-mixi, il-kwalità tal-okkupanti tal-van li sa ffit granet qabel kienu subalterni ta' rang baxx tal-imputata u Dottor Hyzler, dan kollu, waħdu, anki apparti mill-kliem l-iehor tal-imputata, seta' anki jikkostitwixxi aġir "in such a manner as to be calculated to intimidate" u bħala tali jikkostitwixxu appuntu r-reat ta' "intimidation". Infatti, ma hemmx bżonn tabilfors li l-minaċċja formanti l-materja tal-"intimidation", tkun "verballi", imma, kif ġie deċiż mill-Qrati Ingliżi in *Metcalfe v. Wiseman* (1888) 52 J. P. 439, il-minaċċja tista' tassumi l-forma ta' "an attitude"; u kif josservaw l-awturi *Vester & Gardner* fuq citati, p. 63, il-minaċċja tista' tkun "implied";

Għalhekk il-Qorti hi ta' fehma li l-kliem li jirriżulta li qalet l-imputata Barbara, u anki l-atteggjament tagħha kollu fl-apparat ta' ċirkustanzi fuq enumerati, jikkostitwixxi r-reat ta' "intimidation";

Gew rilevati diversi ċirkustanzi li bihom id-difiża ssot-tomettiet li huma skreditati x-xhieda, partikolarment Camilleri, Bonello u James. Dwar daqshekk, din il-Qorti tagħmel tagħha l-osservazzjonijiet assennati tal-Maġistrat dwar kull ċirkustanza allegata kontra dawn ix-xhieda, u tasal għall-istess konklużjoni, li ċjoè bl-ebda mod ma' ġiet skossa l-kredibbiltà tagħhom; u żżid tgħid dan. Hu risaput li xhud jista' ikollu lanjanza; imma dan ma jfisserx li, għax għandu dik il-lanjanza, allura bilfors jixhed il-falz, imma jista' jfisser biss li, jekk forsi mingħajr dik il-lanjanza ma kienx jitkellem u kien jgħatti l-fatt,

minhabba fiha hu jiddecidi li jtkellem u jghid dak li fil-fatt ikun ġara. Minbarra hekk, hu assurđ li wiehed jippretendi li dawn is-sitt xhieda riedu jagħmlu speċi ta' kongura kontra l-imputati u jixhdu l-falz, meta ma kien hemm ebda ċirkustanza li turi dan. Wiehed ma għandux jinsa li dawn is-sitta minn nies ma tlaqqgħux fil-van għax fteħmu li jiltaqgħu, u ma kienux is-sitta hbieb ta' xulxin, soltu jiltaqgħu, b'mod tali li seta' jgħaddilhom minn rashom li jagħmlu kongura, imma huma ltaqgħu fil-van kumbinazzjoni, bħala effett ta' li strike, bla ma kienu hbieb speċjali ta' xulxin u bla fteħim u volontà tagħhom. Min irid jagħmel kongura, hu natura'li li jibda biex jagħzel biss lil min jafda u lil min jaf li għandu l-istess propensitajiet kriminużi u l-istess tendenzi malvaġi bħalu. Intqal mid-difiza li dawn ix-xhieda ma qablux f'xi ċirkustanzi. Jista' jkun li huma ma qablux f'xi ċirkustanzi li huma "adminicula", u forsi kien ikun aktar materja ta' suspett kieku kienu, kif jingħad, "qampiena waħda"; imma f'dak li hu sostanzjali għall-prova ta' dan ir-reat huma qablu. U jista' forsi jiżdied ukoll li, meta wiehed jieħu in konsiderazzjoni l-varjanti inverosimili li hemm fix-xhieda tal-imputati u r-retiċenzi kapibbli, ix-xhieda ta' dak is-sitta hija f'ċertu mod konfermata fis-sustanza tagħha anki bil-versjoni tal-istess imputati;

Kwantu għall-imputat Pullicino, l-eżami tal-provi juri soddisfaċentement illi, fl-okkażjoni ġa msemmija, hu kien fil-car misjuq mill-imputat Dottor Hyzler, u li x'hin dan il-car kien qieghed isegwi l-van, dan l-imputat beda jagħmel sinjali lil dawk tal-van biex jieqfu. Meta dawn obdew is-sinjali u waqqfu, u wara li l-imputata Barbara minn ġewwa l-car kienet qaltilhom b'vuċi għolja l-kliem fuq riportat, dan l-imputat hareġ mill-car, beda jċekċek mal-ħgieġ fal-van, u qalilhom:— "Smajtu x'qaltilkom Miss Barbara, kif taslu r-Raħal Ġdid tgħidilhom biex jaqilbukom?" B'dan l-aġir u b'dawn il-kliem, mhux biss dan l-imputat kompli jgħib f'moħħ dawk tal-van l-apprensjoni ta' ħsara fuq imsemmija, imma rrenda komuni għalieh, f'dak il-kontest uniku ta' azzjoni, l-intenzjoni tal-imputata Barbara, b'mod li ġie qieghed jaġixxi magħha "in furtherance of a common design";

Tabilfors li dan l-imputat tkellem wara li kienet ga tkellmet l-imputata Barbara; mhux biss għax is-sekwenza naturali tal-fatti u x-xorta tal-kliem li hu qal juru daqs-hekk, imma anki minhabba din iċ-ċirkustanza l-oħra li sejjera tingħad. Dan l-imputat, infatti, fix-xhieda tiegħu, qal anki dawn il-kliem:— “Jiena kont inħossni l-anqas wiehed fost li konna fil-car; imma, meta niżlet Camilleri, mingħajr hadd ma qalli, inżilt jiena. Kont nistħi”. Issa, jekk hu kien qiegħed iħoss ċertu sens ta' sogġezzjoni minhabba li kien ma' żewġ ex-ministri, u kien qed iħossu mistħi, ċert li ma kienx sejjer ikollu l-ardir li jieħu “marte proprio” inizjattiva kriminuża, johroġ mill-car, u jgħid kliem ta' minaċċja lil dawk tal-van, ammenokkè ma hax kuragg mill-aġir u l-kliem tal-imputata Barbara, u ried jagħtiha l-appoġġ tiegħu;

Ikkunsidrat;

L-Ewwel Qorti sabet lill-imputat Dottor Hyzler hati ta' kompliċità fir-reat ta' intimidazzjoni taħt l-art. 43(d) tal-Kodiċi Kriminali. Li jikkunsidra bħala kompliċi lil dak li, b'xi mod li jkun, xjentement jgħin jew jassisti l-awtur tad-delitt fl-attijiet li bihom id-delitt ikun gie preparat jew konsumat. Id-difiża prinċipalment ikkontestat. għar-rigward ta' Dr. Hyzler, l-element tax“scienter”, li hu meħtieġ li jikkonkorri, għaliex hu ovvjju li l-konkors materjali fid-delitt, bla ma jkun hemm il-konkors morali, ma jistgħax jintegra l-kompliċità fuq imsemmija;

Għas-soluzzjoni ta' dan il-pont jeħtieġ li l-ġudikant iżomm quddiem għajnejh ċerti prinċipji, li huma dawn:—

(a) Ma hux meħtieġ li jiġi pruvat li kien hemm xi pre-konċert formali u preliminari bejn l-eżekutori tal-fatt delittuż u l-kompliċi. “Non è poi indispensabile un formale e preliminare concerto o accordo tra esecutore del reato e complice. Se la volontà di chi esegue il delitto e la volontà di chi lo facilita sono dirette con certezza al medesimo risultato lesivo, deve ritenersi che ciò sia sufficiente, non essendo punto necessario il formale e preliminare accordo di volontà” Dan il-prinċipju, enunċjat mill-Qorti tal-Kassazzioni Taljana fil-kawża Vitale e Arena, 13 ta' Awis-

su 1909, Riv. Pen. LXXI, 112, ġie ukoll minn dejjem segwit fis-sistema legali malti; kif ukoll iehor, kontenut fis-sentenza ċitata, fis-sens li "... questa facilitazione volontaria può aver luogo anche istantaneamente nei reati istantanei";

(b) Il-fatt li zewġ persuni jew aktar ikunu qeghedin jaġixxu "in pursuance of an apparent criminal purpose in common between them" hu "a matter of inference," u "may be shown by the detached acts" ta' dawh il-persuni (ara Harris & Wilshere, Crim. Law, p. 44). L-istess jgħid il-Kenny, loc. cit., p. 341:— "... it rarely happens that the actual fact of the company can be proved by direct evidence, since such agreements are usually entered into both swiftly and secretly". U jkompli jgħid li għalhekk issir neċessarja "circumstantial evidence";

Ikkunsidrat;

Huwa utili, anzi neċessarju, li wieħed jippremetti x'kienu l-attivitàjiet ta' Dottor Hyzler dak inhar, qabel ma nqala' l-incident inkriminat. Kmieni, għal xi s-sitta jew is-sitta neqsin kwart ta' filghodu, dak inhar ta' li strike, Dottor Hyzler, li għandu r-residenza tiegħu l-Belt, kien Bormla biex jara kif kienu sejrin l-affarijiet. Waqt li kien hemm, hu ta lift fil-car tiegħu lil ċertu Pisani Rossi, u marru l-Isla. Dan Pisani Rossi kien qal lil Dottor Hyzler li kien sejjer l-Isla għaliex "qalu li ma hemmx pickets". Meta daqqet is-sirena tad-Dockyard, hu tela' fil-gallarija tal-Labour Party Club ta' Bormla biex jara l-impjegati deġlin għax-xogħol id-Dockyard, u beda jistaqsi min kien "established". X'hin ċertu Joseph Borg, President tal-General Workers' Union (Admiralty Section), kien hdejn is-South Gate tad-Dockyard jagħmel is-"supervising" ta' dik l-area in konnessjoni ma' li strike, resaq fuqu Dottor Hyzler u staqsieh kif kienu sejrin l-affarijiet. F'xi hin li fuqu x-xhieda ma jaqblux, Dottor Hyzler mar is-suq tal-Belt sabiex idur il-"market stalls" u jara jekk kienux għalqu in segwitu ta' li strike. Qabel l-incident li ta lok lil din il-kawza, it-tliet imputati kienu telqu flimkien minn Bormla fil-car ta' Dottor Hyzler; l-imputata Barbara kienet marret hemm f'hin insolitu, preżumibbilment in konnessjoni ma' l-istrike, u l-

imputat Pullicino, li hu minn Bormla, kien, qabel ma tela' fil-car, hdejn il-Labour Party Club fuq imsemmi;

Premess dan li ngħad, il-Qorti tgħaddi issa biex tindaga jekk dan l-imputat, fl-inċident in kwistjoni, kienx, kif tipprentendi d-dinza, "un indifferente spettatore", ċjoè jekk l-intenzjoni tiegħu kienetx "innocentemente distinta", ossija kienx qiegħed jipparteċipa f'dak l-inċident "in furtherance of the common design";

Hu ċert mill-provi li dan l-imputat, kif ingħad, kien telaq minn Bormla, in kumpannija taż-żewġ imputati l-oħra, fil-car tiegħu li kien qiegħed isuq hu stess; dan il-car sussegwentement hareġ minn Haż-Zabbar għal go Labour Road, u beda jsegwi l-van fuq imsemmija, li kellha fuq is-side tagħha miżbugħin l-ittri "M.H.D." (Medical Health Department), ku'll waħda twila tmien pulzieri. Hu ma setgħax haseb, kif stranament qal hu, li l-van kien qiegħed jiġi wżat mill-Pulizija jew mill-Commandos, għax hu stess ra n-nisa, li kien hemm fi, iqumu u jħarsu lura. Hu ma setgħax ma ndunax li l-passiġġier l-iehor fil-car tiegħu, l-imputat Pullicino, kien qiegħed jagħmel sinjali lil dawk tal-van biex jieqfu, għax dawn is-sinjali Pullicino ma għamilhomx bil-moħbi. Dottor Hyzler, li (wieħed għandu jzomm f'rasu) l-perkors tal-car kien jiddependi minnu, waqqaf il-car tiegħu x'hin waqfet il-van. Fix-xhieda tiegħu, billi evidentement hu rrealizza l-importanza ta' din iċ-ċirkustanza, ipprova jispjega għaliex waqaf, iżda qal biss li waqaf "istintivament, bla ma jista' jgħid għaliex" — kliem testwali tiegħu. Mistoqsi mill-Maġistrat dwar il-manuvra li hu għamel, Dottor Hyzler ta spjegazzjoni aktar inverosimili, li ggib li, biex wieħed jaqla' karrozza, johroġ il-barra u mbgħad jikser u jaqtgħalha t-trieq. Aktar tard qal li l-makna tal-karrozza nfiet weħedha, għax hu għandu l-vizzju li japplika l-brakes b'la ma jisklaċċja, u għalhekk jitfi l-makna. Fatt hu, għalhekk, li dan l-imputat waqaf għaliex din kienet parti minn dak li kien qiegħed isir, u għaliex kien neċessarju, għalbiex isir, li l-car jieqaf; u waqaf tant viċin li l-imputata Barbara setgħet tkellem lil dawk tal-van mill-car. Hu ċert li mbgħad, f'xi mument tal-inċident, Barbara qalet b'vuċi għolja l-kliem fuq riportati; iżda hu ċar li qalithom "qabel" ma l-imputat Pullicino niżel

mill-car, ghax inkella ma kienx ikun hemm sens li dan Pullicino jghid lil dawk tal-van "Smajtu x'qaltikom Miss Barbara? kif taslu r-Rahal il-Gdid tghidilhom jaqilbukom?" Dottor Hyzler xehed li dawn il-kliem ta' Barbara ma semghahomx; idza din il-Qorti, bhāl l-Ewwel Qorti, ma tistghax taċċetta l-versjoni li hu ta dwar l-incident; mhux biss ghax ix-xhieda hija ferm serjament vulnerata mid-diversi diskrepanzi u inkongruwenzi li fis-sentenza, f'din inkorporata, irrilevat minutament u konvincentement dik il-Qorti, imma anki ghaliex hu inkredibbli li Dr. Hyzler, li zgur kien interessat f'dak li kien qieghed isir, ghax kien interessat fil-"picketing", kellu jisma biss dik il-parti tad-diskors li sar fejn ma ssemmietx il-kelma "jaqilbukom", u ma jismghax il-kliem l-iehor tal-imputata Barbara, almenu, li kienet warajh fl-istess car, u aktar vicin mill-ohrajn kollha tal-van li semghuha;

Ikkunsidrat;

Din il-Qorti taqbel mal-Magistrat li minn dan il-kumpless ta' fatti ghandu jigi dezunt li Dr. Hyzler kien qieghed jagixxi "in pursuance of a common purpose", u dak il-"common purpose" kien li jigu ntimiditi l-okkupanti tal-van. Jekk dan il-pjan kienx ga jezisti qabel l-incident, jew jekk iffurmax ruhu "hic et nunc", ma hux rilevanti, ghaliex ma hux neċessarju, assolutament, akkord preventiv;

Mhuwiex aċċettabbli dak li osserva d-difensur, li Dr. Hyzler, se maj, ried jikko-opera biss f' "peaceful picketing". Din il-Qorti digà rrilevat li, anki jekk wiehed jammetti f'din il-kawza, in forza tad-dritt komuni (Citrine, p. 426), id-diskussjoni dwar il-"picketing", bla ma tigi affrontata l-kwistjoni jekk li strike tat-28 ta' April li ghadda kientx "trade dispute" ossija le, l-istess ligi teskludi l-"peaceful picketing" jekk dan isir "in such manner as to be calculated to intimidate". Issa, din il-Qorti digà rriteniet li l-apparat kollu taċ-ċirkustanzi tal-incident, anki, għall-mument, apparti l-kliem tal-imputati Barbara u Pullicino, ċjoè l-fatt li minn granet qabel li strike l-imminenza annunzjata ta' dan li strike kienet giebet fil-pajiz ċerta pre-okkupazzjoni zgur kienet f'moħħ l-okkupanti tal-van, perness li kienu sejrin ghax-xogħol li l-impediment tieghu kien

oġġett ta' li strike, l-inseguwiment tal-van mill-car, il-fatt li dak il-van kien misjuq minn ex-ministru, u li fih kien hemm ex-ministru oħra, sa ffit granet qabel "in potere", il-kwalità ta' subalterni tal-okkupanti, il-mod ta' kostrinġiment li bih il-van gie miżmum, ir-riżentiment li wriet l-imputata Barbara meta staqsiet il-ġhalieħ kienu sejrin għax-xogħol malgrado li strike, l-ordni tagħha biex jinżlu mill-van u jmorru għal għonq it-trieq, ir-reazzjoni mbeż-żgħira tal-okkupanti, dan kollu ma setgħax, anki apparti l-kliem li ntqal sussegwentement, ma jgħibx fil-moħħ ta' Dr. Hyzler il-persważjoni li si trattava, mhux ta' "peaceful picketing", imma ta' "picketing" tali li skond il-liġi kien fih innifsu jikkostitwixxi r-reat ta' "intimidation".. Aktar u aktar dan hu veru meta mbgħad Barbara u Pullicino qalu l-kliem fuq riportati; u, kif ingħad, Dottor Hyzler ma setgħax ma semgħax il-kliem almenu ta' Barbara, u ma setgħax ma jindunax bil-fatt ta' Pullicino, li niżel mill-car biex jirribadixxi l-kliem minaċċjużi tal-imputata Barbara. Dawn il-konsiderazzjonijiet ma jistgħux ma jwasslux għall-konklużjoni li dan l-imputat kien qieghed jaġixxi bi skop komuni mat-tnejn l-oħra;

Il-fatt li Dr. Hyzler ma qalx kliem ta' intimidazzjoni ma hux rilevanti; ġhalieħ hu ammess fi-ġurisprudenza, segwita mill-Qrati ta' Maħta, illi anki s-sempliċi preżenza, meta mhijiex dik ta' "indifferente spettatore", tista' tamonta għal kompliċità, meta tkun b'xi mod iffaċilitat ir-reat jew intimidiet is-sugġett passiv, jew b'xi mod iehor kienet effikaċi (ara Riv. Pen. Loc. cit.; u Carrara, Programma, Parte Generale, Vol. I, para. 469). F'dan il-każ Dottor Hyz'er, li kien isuq il-car, bl-inseguwiment tal-van, u billi waqqaf hdejn il-van, kien qieghed jippresta "una materialità facilitatrice del reato"; u bil-preżenza tiegħu, bhala li sa ffit granet qabel kien ministru fuqhom, li kienet indubbjament iġġib soġġezzjoni lil dawk tal-van, hu ghen biex ikun fertili t-terren ta' intimidazzjoni tagħhom. Xejn ma jimporta li l-preżenza tiegħu kienet "att negattiv"; għax, għalkemm ma hijiex ammessa l-kompliċità negattiva, hi però ammessa mill-Qrati l-"kompliċità per atti negativi" (ara Maino, Vol. I, para. 347; Pincherle, Manuale di Diritto Penale, pag. 62, para. 92; Crivellari, Vol. IV, art. 64, pag. 141);

Id-difiża, fil-kors tad-diskussjoni ippressat ukoll l-argument li, anki kieku Dottor Hyzler iddiżapprova, hu ma seta' jagħmel xejn. Dan ma hux argument li jikkonvinċi. Bl-awtorità ta' ministru friska fuqu, u bhala membru prominenti tal-Partit li kien qiegħed isostni li strike, hu seta', kieku ried verament jiddiżassoċja ruħu, jinżel mill-car u jgħid lill-impjegati fil-van biex imorru għax-xogħol tagħhom; u f'dawk il-ġranet, kif kienu l-affarijiet, hadd ma kien iżommhom jew jimmolestahom, bis-salvakondott tiegħu; imma, "ex confessis" (ara xhieda tiegħu), malgrado li sa ftit ġranet qabel hu kellu t-treġġja tal-ministeru li tahtu kien jiġi l-isptar fejn kienu mpjegati, u li ma setgħax ma jkunx jaf kemm kien essenzzjali x-xogħol tagħhom f'dak l-isptar, hu ma qalilhom xejn. Il-Qorti tapprezza li l-inazzjoni, wehdedha, ma hix per sè komplicità; imma tapprezza wkoll illi, meta dik l-inazzjoni titqies fuq l-isfond tač-čirkustanzi kollha tal-każ, tista' tkun indizju qawwi ta' "participation in a common purpose";

Gie deċiż f'dan is-sens (u din il-Qorti taqbel mill-Qrati Inġliżi) in materja ta' "a principal in the second degree", li jikkorrispondi għall-komplicità li hi kontemplata f'din is-sentenza — infatti "a principal in the second degree is one who is present at the commission of a felony and aids and abets its commission" (Archbold, Crim. Plead. Evid. & Princ., 1943 edition, pag. 1428). Intqal hekk:— "But the fact that a person was voluntarily present witnessing the commission of a crime, and offered no opposition to it, though he might reasonably be expected to prevent it and had the power to do so, or at least to express his dissent, might in some circumstances afford cogent evidence upon which a jury would be justified in finding that he wilfully encouraged, and so aided and abetted the crime" — R. v Coney, 8 Q.B.D. at p. 539;

U l-istess ġie ritenut mill-Qrati Taljani:— "La mancata denuncia non costituisce per sè stessa una forma di partecipazione, ma può soltanto costituire un altro degli argomenti per inferirne il consenso nel reato" (Riv. Pen. XXXVI, p. 408);

Intqal li dan l-imputat qal li kliem "Imxu mmorru, in-

halluhom". Dan jirriżulta biss mix-xhieda tiegħu, għax ix-xhieda tal-ko-imputata Barbara fl-istess ġudizzju ma hix prova (ara App. Krim. Pul. vs. Nicholas Grima, 31.5.1958); u ġa ntqal li, minhabba d-diskrepanzi u l-inkongruwenzi rilevati, ix-xhieda ta' dan l-imputat ma hijiex tant attendibbli. Imma, anki kieku kienet, l-ewwel nett il-kelma "in-halluhom" (u mhux "Halluhom"), fil-waqt li takkomuna lilu nnifsu fl-azzjoni, tista' wkoll, xi minn daqqiet, tindika, fil-lingwa maltija, riferenza għall-persuna li tkun qeghedha timmolesta lil hadd iehor; it-tieni nett, dawk il-kliem ma jindikaw ebda diżassoċjament effettiv; u t-tielet, ir-reat kien ġa ġie konsumat;

Kwantu għat-talba tad-difiża għar-riduzzjoni tal-piena;

Id-difensur tal-imputata Barbara zgur kien taht impressjoni żbaljata meta talab li tiġi mehuda in konsiderazzjoni minn din il-Qorti d-durata tal-karċerazzjoni preventiva; għaliex, meta l-Ewwel Qorti rrogat il-piena, hi qalet fis-sentenza espressament li kienet qeghedha tiegħu in konsiderazzjoni l-perijodu li għaliegħ l-imputati kienu taht arrest, u hu ovvju li dan il-perijodu ma jistgħax jiġi dedott darbtejn. Meta sar l-appell, l-imputati, li kienu ġew ri-arrestati, talbu u ottenew il-libertà provvizorja;

Għall-bqija, din il-Qorti ma ssib ebda raġuni valida biex tiddisturba d-diskrezzjoni tal-Maġistrat fil-latitudini tal-piena;

Għal dawn il-motivi;

Tiddeċidi;

Billi tirrespingi l-appell tat-tliet imputati u tikkonferma, fi-konfront tat-tlieta, is-sentenza appellata.

